



U.S. Consulate General Chennai

Press Release

220, Anna Salai, Gemini Circle, Chennai 600 006

Phone: +914428574181 | Email: ChennaiPressMbox@state.gov

<https://in.usembassy.gov/embassy-consulates/chennai/> | [usconsulatechennai](https://www.usconsulatechennai.com)

[chennai.usconsulate](https://www.facebook.com/chennai.usconsulate) | [USAndChennai](https://twitter.com/USAndChennai) | [AmConGenChennai](https://www.youtube.com/AmConGenChennai) | [USConsulateChennai](https://www.instagram.com/USConsulateChennai)

സർവ്വകാല റെക്കോർഡ്: 2022ൽ ഏറ്റവും കൂടുതൽ സ്റ്റുഡൻറ് വിസകൾ അനുവദിച്ച് യു.എസ്. മിഷൻ ഇന്ത്യ

ചെന്നൈ, സെപ്റ്റംബർ 8: ചരിത്രത്തിലെ ഏറ്റവും കൂടുതൽ സ്റ്റുഡൻറ് വിസകൾ അനുവദിച്ച് ഇന്ത്യയിലെ യു.എസ്. മിഷൻ. 82,000 സ്റ്റുഡൻറ് വിസകളാണ് ഈ വർഷം ഇത് വരെ അനുവദിച്ചിരിക്കുന്നത്. മറ്റേത് രാജ്യത്തേക്കാളും കൂടുതൽ യു.എസ്. സ്റ്റുഡൻറ് വിസകൾ ഈ വർഷം ലഭിച്ചത് ഇന്ത്യൻ വിദ്യാർത്ഥികൾക്കാണ്.

ന്യൂഡൽഹിയിലെ യു.എസ്. എംബസിയും ചെന്നൈ, ഹൈദരാബാദ്, കൊൽക്കത്ത, മുംബൈ എന്നിവിടങ്ങളിലെ യു.എസ്. കോൺസുലേറ്റുകളും മെയ് മുതൽ ആഗസ്റ്റ് വരെ ലഭിച്ച സ്റ്റുഡൻറ് വിസ അപേക്ഷകളിൽ സമയബന്ധിതമായ നടപടികൾ സ്വീകരിക്കുകയും യോഗ്യതയുള്ള എല്ലാ വിദ്യാർത്ഥികൾക്കും കൃത്യ സമയത്ത് പഠനം ആരംഭിക്കാൻ അവസരം ഒരുക്കുകയും ചെയ്തു.

യു.എസ്. മിഷൻ നേതൃത്വം നൽകുന്ന ഷാർജെ ഡെഫയർ പട്ടിഷ്യ ലസിന ഈ നേട്ടത്തെ പ്രശംസിച്ചു. "കോവിഡ്-19 സൃഷ്ടിച്ച പ്രതിസന്ധി മൂലം മുൻ വർഷങ്ങളിലുണ്ടായ കാലതാമസത്തിന് ശേഷം പരമാവധി വിദ്യാർത്ഥികൾക്ക് വിസ ലഭ്യമാക്കാനും അവർക്ക് അവരുടെ സർവകലാശാലകളിൽ എത്തിച്ചേരാനും കഴിഞ്ഞതിൽ അതിയായ സന്തോഷമുണ്ട്. ഈ വർഷം മാത്രം 82,000ൽ കൂടുതൽ സ്റ്റുഡൻറ് വിസകൾ നൽകാൻ കഴിഞ്ഞു, മറ്റേത് വർഷത്തേക്കാളും അധികമാണിത്. മിക്ക ഇന്ത്യൻ കുടുംബങ്ങളും ഉന്നത വിദ്യാഭ്യാസത്തിന് തിരഞ്ഞെടുക്കുന്ന രാജ്യമാണ് യുണൈറ്റഡ് സ്റ്റേറ്റ്സ് എന്ന് ഇത് തെളിയിക്കുന്നു. ഇന്ത്യൻ വിദ്യാർത്ഥികൾ നമ്മുടെ രണ്ട് രാജ്യങ്ങൾക്കും നൽകുന്ന സുപ്രധാന സംഭാവനകളുടെ പ്രസക്തി ഈ വിസ കണക്കുകൾ എടുത്തുകാട്ടുന്നു. അമേരിക്കൻ സഹപാഠികളോടൊപ്പം ജീവിതകാലം നീണ്ടുനിൽക്കുന്ന കുട്ടുകെട്ടുകൾ ആരംഭിച്ച്, അവ അന്തർദേശീയ ബന്ധങ്ങളിലേക്ക് വളർത്തിയെടുത്ത്, നിലവിലെയും ഭാവിയുമായും വെല്ലുവിളികളെ നേരിടാൻ ഒത്തൊരുമിച്ച് പ്രവർത്തിക്കാനുള്ളവരാണ് ഈ വിദ്യാർത്ഥികൾ," ഷാർജെ ഡെഫയർ ലസിന പറഞ്ഞു.

പട്ടിഷ്യ ലസിനയുടെ വീഡിയോ സന്ദേശം ഇവിടെ കാണാം:

<https://we.tl/t-8X9dP1r4bu>

<https://youtu.be/zSst51Qz5Do>

"ഇന്ത്യൻ വിദ്യാർത്ഥികൾക്ക് ഉയർന്ന നിലവാരമുള്ള വിദ്യാഭ്യാസം നേടിയെടുക്കാൻ സഹായിക്കുന്നതിൽ ഞങ്ങളുടെ പങ്ക് ചെയ്യാൻ കഴിഞ്ഞതിൽ വളരെ സന്തോഷമുണ്ട്," മിനിസ്റ്റർ കൗൺസിലർ ഫോർ കോൺസുലർ അഫയേഴ്സ് ഡോൺ ഹെഫ്ലിൻ പറഞ്ഞു. "ഈ സന്തോഷം പങ്ക് വെക്കുന്ന നിരവധി വിദ്യാർത്ഥികളും രക്ഷിതാക്കളും ഉണ്ടെന്ന് ഞാൻ പ്രതീക്ഷിക്കുന്നു. യു.എസ്. നയതന്ത്രത്തിന്റെ കാതലായ ഒരു ഘടകമാണ് അന്തർദേശീയ വിദ്യാർത്ഥി സമൂഹം; ഇന്ത്യൻ വിദ്യാർത്ഥികളെ പോലെ ഇതിനായി സംഭാവന ചെയ്യുന്നവർ മറ്റാരുമില്ല," ഹെഫ്ലിൻ കൂട്ടിച്ചേർത്തു. ഈ വർഷം യു.എസിൽ ഉപരിപഠനത്തിന് പോകുന്ന എല്ലാ വിദ്യാർത്ഥികൾക്കും വിജയാശംസ നേരുന്നതായും അദ്ദേഹം പറഞ്ഞു.

യുണൈറ്റഡ് സ്റ്റേറ്റ്സിൽ പഠിക്കുന്ന അന്തർദേശീയ വിദ്യാർത്ഥികളിൽ 20 ശതമാനത്തോളം ഇന്ത്യൻ വിദ്യാർത്ഥികളാണ്. 2021ലെ "ഓപ്പൺ ഡോഴ്സ്" റിപ്പോർട്ട് അനുസരിച്ച് 167,582 ഇന്ത്യൻ വിദ്യാർത്ഥികളാണ് കഴിഞ്ഞ അക്കാദമിക് വർഷം യു.എസിൽ പഠനത്തിനെത്തിയത്.

കോവിഡ്-19 മഹാമാരി പടർന്നുപിടിച്ച കാലങ്ങളിലും യുണൈറ്റഡ് സ്റ്റേറ്റ്സ് അന്തർദേശീയ വിദ്യാർത്ഥികളെ സ്വീകരിച്ചിരുന്നു. 2020ൽ യു.എസ്. ഗവൺമെന്റും ഉന്നത വിദ്യാഭ്യാസ സ്ഥാപനങ്ങളും അന്തർദേശീയ വിദ്യാർത്ഥികളെ സുരക്ഷിതമായി സ്വാഗതം ചെയ്യാനുള്ള നടപടികൾ സ്വീകരിക്കുകയും ഓൺലൈൻ, ഹൈബ്രിഡ് അധ്യയന രീതികൾ ഉൾപ്പെടുത്തുകയും ചെയ്തു. അന്തർദേശീയ വിദ്യാർത്ഥികൾക്കുള്ള അവസരങ്ങളും മറ്റെല്ലാ സഹായങ്ങളും ഒരു തടസ്സവുമില്ലാതെ ലഭ്യമാക്കാനുള്ള നടപടികളും യുണൈറ്റഡ് സ്റ്റേറ്റ്സ് സ്വീകരിച്ചു.

യുണൈറ്റഡ് സ്റ്റേറ്റ്സിൽ ഉപരിപഠനം ആഗ്രഹിക്കുന്ന വിദ്യാർത്ഥികൾക്ക് കൂടുതൽ വിവരങ്ങൾക്കായി എജ്യൂക്കേഷൻ യു.എസ്.എ. ഇന്ത്യ (EducationUSA India) ആപ്പ് സൗജന്യമായി ആൻഡ്രോയിഡ്, ഐ.ഒ.എസ് ഉപകരണങ്ങളിൽ ഡൗൺലോഡ് ചെയ്യാവുന്നതാണ്. കോളേജ് പ്രവേശനത്തിനുള്ള അപേക്ഷ സമർപ്പിക്കുന്നത് മുതൽ യു.എസിൽ ഉന്നതവിദ്യാഭ്യാസത്തിനാവശ്യമായ എല്ലാ വിവരങ്ങളും നിങ്ങളുടെ വിരൽത്തുമ്പിൽ ലഭ്യമാകും.